

استفتاء

جناب مفتی صاحب السلام علیکم ورحمۃ اللہ وبرکاتہ!

کیا فرماتے ہیں علماء کرام و مفتیان عظام اس مسئلہ کے بارے میں کہ ایک شخص فیکٹری والوں کو کپاس فروخت کرتا ہے، اور قیمت کا تعین نہیں کرتا، فیکٹری والے اس شخص کو کہتے ہیں کہ اگلے پندرہ دن میں آپ جس دن کاریٹ کٹوانا چاہیں کٹوا سکتے ہیں، جبکہ ریٹ میں روز کمی بیشی ہوتی ہے، اب مشتری کی مرضی ہوتی ہے جس دن کا چاہے ریٹ کٹوالے، چاہے آج ہی کاریٹ کٹوالے یا اگلے پندرہ دنوں میں جس دن کاریٹ اچھا لگے کٹوالے۔


البتہ فیکٹری والے قیمت کا تعین کیے بغیر اسی دن کپاس میں تصرف شروع کر دیتے ہیں، پوچھنا یہ ہے کہ ایسا معاملہ کرنا شرعاً درست ہے یا نہیں؟ اور اگر درست نہیں تو اس کا کوئی متبادل بتلائیں؟
وضاحت: کپاس کاریٹ روزانہ کا متعین ہوتا ہے اس لیے بعد میں بھی ریٹ کٹواتے ہوئے فریقین کا آپس میں کوئی نزاع نہیں ہوتا۔

مستفتی: عبد اللہ مسعود

03327305163

الجواب باسم ملہم الصواب

مذکورہ صورت میں کپاس کی خرید و فروخت کا جو طریق کار مذکور ہے، شرعاً یہ معاملہ فاسد ہے، کیونکہ اس صورت میں زمیندار یا آڑھتی وغیرہ جب فیکٹری مالکان کو کپاس دیتے ہیں اس وقت اس کی قیمت متعین نہیں ہوتی، اور خرید و فروخت کے وقت اگر بیچی جانے والی چیز کی قیمت متعین نہ ہو تو اس سے معاملہ فاسد ہو جاتا ہے، تاہم اگر اس طرح خرید و فروخت کا طریقہ رائج اور معروف ہو کہ فی الحال تو زمیندار کپاس بیچ کر فیکٹری مالکان کے حوالے کر دیتے ہوں، پھر بعد میں جب زمیندار چاہیں اس دن کی بازاری قیمت کا لحاظ کر کے یا ان دنوں کے عام ریٹ کا اوسط نکال کر فریقین قیمت طے کر کے لین دین صاف کر لیتے ہوں اور اس طرح معاملہ کرنے میں فریقین کے درمیان نزاع اور جھگڑے کا کوئی اندیشہ نہ ہو تو جب اس کپاس کی قیمت باہمی رضامندی سے طے کر لی جائے گی اس وقت یہ بیع درست ہو جائے گی، البتہ بیع کے احکام کے مطابق



قبضہ کیا تھا، لہذا اس دوران فیکٹری مالکان نے اس میں جو تصرفات کئے ہونگے، وہ بھی درست اور نافذ سمجھے جائیں گے۔ (مستفاد من التبویب جامعہ دارالعلوم کراچی: 39/1584)

تاہم چونکہ ابتداءً یہ معاملہ فاسد ہوتا ہے، اس لئے صحیح طریقہ یہ ہے کہ فریقین خرید و فروخت کرتے وقت ہی باہمی رضامندی سے کسی ایک قیمت پر اتفاق کر لیں، تاکہ شروع سے یہ معاملہ صحیح اور درست ہو۔ البتہ بعد میں رقم کی ادائیگی کے وقت اگر باہمی رضامندی سے رقم میں کمی یا اضافہ کر لیا جائے تو اس کی اجازت ہے بشرطیکہ دونوں کی خوش دلی سے ہو۔

نیز مذکورہ معاملہ کی ایک اور صورت یہ بھی ہے کہ فیکٹری میں کپاس لانے والا خود یا اسکا نمائندہ اپنے سامنے وزن کروا کر وہ کپاس فیکٹری مالکان کو بطور قرض دے دے اور جس دن حساب کرنا چاہے اس دن فیکٹری مالکان سے وہی جنس یا اس کی قیمت اپنے قرض کے طور پر واپس لے لے، اس طرح معاملہ کرنا شرعاً جائز و درست ہے۔

فیض الباری: 431/4

(باب من أجرى أمر الأمصار على ما يتعارفون بينهم في البيوع والإجارة والمكياال والوزن وسننهم على نياتهم ومذاهبهم المشهورة)
ولذا أقول في ما أظن والله تعالى أعلم، إن من البيوع الفاسدة ما لو أتى بها أحد جازت ديانة وإن كانت فاسدة قضاءً، وذلك لأن الفساد قد يكون لحق الشرع بأن اشتمل العقد على مآثم فلا يجوز بحال، وقد يكون الفساد لمخافة التنازع ولا يكون فيه شيء آخر يوجب الإثم، فذلك إن لم يقع فيه التنازع جاز عندى ديانة، وإن بقى فاسد أقضاءً، لإرتفاع علة الفساد وهى المنازعة..... ونبه الحافظ بن تيمية فى رسالته على أن من البيوع ما لا يقع فيها النزاع فتكون تلك جائزة، فإذا أدخلتها فى الفقه وجدتها محظورة، لأن أكثر أحكام الفقه تكون من باب القضاء، والديانات فيها قليلة، وإنما يصار إلى القضاء بعد النزاع، فإذا لم يقع النزاع ولم يرفع الأمر إلى القاضى نزل حكم الديانة لا محالة، فيبقى الجواز.

بحوث في قضايا فقهية معاصرة: 65/1-68

أما الحالة الثالثة: فهي أن لا يكون الثمن معلوماً عند الأخذ، ولا يتفاوت المتبايعان في بداية تعاملهما على أساس منضبط لتحديد الثمن يؤمن معه النزاع، بل يتعاملان هملاً، ولا يتعارضان للثمن أصلاً. وحينئذ، لاشك في أن الثمن مجهول عند أخذ الأشياء جهالة فاحشة ربما تؤدي إلى النزاع، فلا ينعقد البيع عند الأخذ، فتبقى هذه المعاملة فاسدة إلى أن يقع بينهما تصفية الحساب. ولكن ذكر المتأخرون من الحنفية أن هذه المعاملة تنقلب جائزة عند التصفية إذا اتفقا على ثمن..... والخلاصة (3)
ان كان الثمن مجهولاً وقت الاخذ، او اتفق الفريقان على انه يقع على اساس سعر السوق، ولكن سعر السوق متفاوت تفاوتاً فاحشاً، بحيث يقع الاختلاف فى تحديده، فان البيع لا يصح عند الاخذ، وانما يقع عند تصفية الحساب، ولكنه يسند حينئذ الى وقت الاخذ، فيثبت الملك للاخذ من وقت الاخذ، وتحل تصرفاته من

ذک الحین بعد اداء الثمن،والذی ینظر لهذا العبد الضعیف عفا الله عنه أن التخریج الأول هو الراجح، وهو أن هذه المعاملة تصح بیعاً عند تصفیة الحساب إذا اتفقا الفریقان علی الثمن الإجمالي للمأخوذات. وأما الاستشکال بكونه بیع المعدوم، فالأحسن فی جوابه أن یقال: إنه لیس بیعاً للمعدوم، بل هو بیع لما استهلكه المشتري، وانتفع به انتفاعاً تاماً. وبیع المعدوم إنما یحرم من جهة أنه ینتضمن الغرر، فربما لا یقدر البائع علی تسلیمه إلى المشتري. ولا غرر ههنا، لأن البائع سلم المبیع إلى المشتري فعلاً، فالمبیع کان موجوداً عند المشتري، وانتفع به المشتري حتی استهلكه، فیعبر عند التصفیة كالموجود وتقديره، فیصح بیعه.

والله اعلم بالصواب


نعمان ضیاء غفر الله له

دار الافتاء للامور الشرعیة والمالیة صادق آباد

18 / صفر 1439 ل. برطانیق 08 / نومبر 2017ء

دستخط: مفتی احسن عزیز صاحب مدظلهم

دستخط: مفتی محمد ابراهیم صاحب دامت برکاتہم



دستخط: مفتی حماد اللہ یوسف صاحب مدظلهم

الجواب صحیح

مفتی

۲۹/۲/۲۲



دستخط: مفتی طارق بشیر صاحب مدظلهم

الجواب صحیح

مفتی احسن عزیز

۲۹/۲/۲۲



دستخط: مفتی حماد اللہ نور صاحب مدظلهم

الجواب صحیح

ابوالحسن صادق اللہ

۲۸/۲/۱۸



الجواب صحیح

ابوالحسن صادق اللہ

۲۸/۲/۱۸



نوٹ: ادارہ کسی بھی قانونی وغیر قانونی کاروائی کی صورت میں کسی بھی قسم کا ذمہ دار نہیں اور نہ ہی فریق بنے گا۔

- Ph No. 068-5702211
- 0300-0815084, 0344-3387879
- 0334-4903028, 0300-6795752
- E-mail: shariainbiz@gmail.com



۱۔ جواب سوال کے مطابق ہے۔ صحت سوال کی ذمہ داری سائل پر ہے۔

۲۔ خدمت بلا مواضع۔